

ጃብሦ ጭኛል ክስኗኃ ኛትሽዴጵቦም ጁፃም

ያኗኃ ያኗኃ ያጅቃ

ከቡድሃ እምነት ወደ ክርስትና ለተቀላቀሉ አንድ ሲንጋፖራዊ አዛውንት «በክርስትናና በቡድሃ እምነት መካከል ምን ዓይነት ልዩነቶችን አገኘ?» በሚል ለቀረበላቸው ጥያቄ ሲመልሱ «ይህ ቀላል ጥያቄ ነው... የሱስን የግል አዳኚ አድርጎ ከተቀበልኩ ጊዜ አንስቶ ይህ ነው ብዬ ልገልጸው የማልችለውን ሰላም በልቤ ውስጥ አግኝቻለሁ» ብለዋል። በርግጥ አዛውንቱ እንዳሉት ሕይወታችን ክርስቶስን ማዕከል ሲያደርግ የሚከሰተው ይኸው ነው። «በአንተ ላይ ታምናለችና በአንተ የምትደገፈውን ነፍስ ፈጽመህ በሰላም ትጠብቃታለህ» ኢሳ 26፣3

በክርስትና ሕይወት ጸንቶ መኖር የፍጹም ሰላምና ደገንነት ባለቤት ያደርጋል። የዚህ እውነት ባለቤት የሆኑ ሁሉ በየሱስ ክርስቶስ የሚገኘው ሁለተኛ ሕይወት ብቸኛ ተጋሪ ናቸው።

ሰዎች በአካል እየተመላለሱና «በሕይወት አለን» እያሉ በመንፈሳዊው ሕይወት ግን ሙት ሊሆኑ ይችላሉ። «እናንተ በበደላችሁና በኃጢአታችሁ ምክንያት ሙታን ነበራችሁ፤ በዚህም የዓለምን ክፉ መንገድ ትከተላላችሁ፤ በአየር ላይ ላሉት መንፈሳዊዎን ኃይላት ገዥ ለሆነውና አሁንም ለእግዚአብሔር ለማይታዘዙት ሰዎች ላይ ለሚሠራው መንፈስ እየታዘዘችሁ ትኖሩ ነበር» ኤፌ 2፣1-2

በመንፈሳዊው ሕይወት ሙት የሆኑትን ሰዎች ሰይጣን ወደ አመጸና ወደ አለመታዘዝ ጎዳና የሚመራቸው ቢሆንም፤ ድንቅ የሆነው የወንጌል ምስራች እንደሚነግረን እንዲያ በውድቀት መንገድ ያሉትን ሰዎች እንኳ ሳይቀር እግዚአብሔር ይወዳቸዋል። ካሉበት አስቸጋሪ ሁኔታ ሊታደጋቸውም ዝግጁ ነው። «ነገር ግን በምሕረቱ ባለ ጠጋ የሆነ እግዚአብሔር ለእኛ ካለው ታላቅ ፍቅር የተነሳ በበደላችን ሙታን ሆነን ሳለ በክርስቶስ ሕያዎን አደረገን፤ የዳናችሁት በጸጋ ነው። እግዚአብሔር ከክርስቶስ ጋር አስሳን በክርስቶስ ኢየሱስ በሰማያዊ ስፍራ ከእርሱ ጋር አስቀመጠን፤ ይኸውም በሚመጣው ዘመን በክርስቶስ ኢየሱስ በቸርነቱ የገለጠልንን ወደር የሌለውን የጸጋውን ባለጸገነት ያሳይ ዘንድ ነው» ኤፌ 2፣ 4-7

በውስጣችን አንዳም እንኳ የሚወደድ ነገር ሳይኖረን እግዚአብሔር በነጻ ፍቅርን ለገሰን፤ ያ የእርሱ ጸጋ ደግሞ በክርስቶስ አዲስ ሕይወት ባለቤት እንድንሆን አስቻለን። እኛ እራሳችንን መቀየር ማለትም እግዚአብሔር ግን የተቀየረ ሕይወት ሊሰጠን ይችላል። በእምነት ወደ እግዚአብሔር በመቅረብ ራሳችንን ለእርሱ በምናስረክብበት ጊዜ፤ ለዘላለም በሕይወት ለመኖር የሚያስችል ሁለተኛ ዕድል በነጻ ሊሰጠን ይችላል።

መዳን ያለብን ከምንድነው?

1. ከኃጢአት መዳን ያሻናል «ምክንያቱም ሁሉም ኃጢአት ሰርተዋል፤ የእግዚአብሔርም ክብር ጎድሎአቸዋል» ሮሜ 3፣23

ብዙውን ጊዜ «ትክክል ነው» ብለን በምናምነው ነገር አንኖርም። በጭንቀት ውስጥ ያለ ወላጅ ምንም ያላጠፋ አንድ ፍሬ ልጁ ላይ በማባረቅ ስሜቱን ሊጎዳ ይችላል፤ በሌላ አሽከርካሪ የተበሳጨ ባለ መኪና አደጋ ውስጥ ሊገባ በሚያስችለው መልኩ ሊጎዳ ይችላል፤ በቅሬታ ውስጥ ካደገ ልጅ የሚወጡት ክፉ ቃላት የሌላውን ተማሪ ልብ በሃዘን ሊሰብር ይችላል፤ ነጋዴው በሚያገኘው ጥቅም ሁሉ ተገቢውን ግብር ለመንግሥት መክፈል «ሊረሳ» ይችላል፤ ሰብአዊው ፍጡር «በኃጢአት ወድቋል»

ለመሆኑ ይህን አባባል መጽሐፍ ቅዱስ እንዴት ይገልጻል? «ዐመጽ ሁሉ ኃጢአት ነው» 1ኛ ዮሐ 5፣17 ከማናቸውም ጠንካራ ያልሆነ አጉል ልማድ፣ ማለትም ሃሰት መናገር፣ ቁጣ፣ ዝመት፣ መራራነት ወዘተ ነጻ መውጣት ይኖርብናል «ኃጢአት የሚያደርግ ሁሉ አመጸን ያደርጋል፤ ኃጢአትም ዐመጽ ነው» 1ኛ ዮሐ 3፣4

2. ከእግዚአብሔር ጋር ያለን የተሰበረ ግንኙነት መጠገን ይኖርበታል። «ነገር ግን በደላችሁ ከአምላካችሁ ለይቷችኋል፤ ኃጢአታችሁ ፊቱን ከናንተ ሰውሮታል» ኢሳ 59፣2 ይቅር ያልተባለ ኃጢአት ከእግዚአብሔር ጋር ያለን ግንኙነት የተቋረጠ እንዲሆን ያደርጋል። ክርስቶስ በሰይጣን ምክንያት ከእግዚአብሔር ጋር የተቋረጠ ግንኙነታችንን ወደ ቀድሞው ለመመለስ ሲል ወደዚህ ምድር መጣ።

3. ኃጢአት ካመጣው ዘላለማዊ የሞት ቅጣት ለግራፍ፡፡ «ስለዚህ ኃጢአት በአንድ ሰው በኩል ወደ ዓለም እንደገባ ሁሉ፣ ሞትም በኃጢአት በኩል ገብቶአል፤ በዚህ መንገድ ሞት ወደ ሰዎች ሁሉ መጣ፤ ምክንያቱም ሁሉም ኃጢአትን ሰርተዋል» ሮሜ 5፣12
4. ለኃጢአተኛ ሰው የሕይወት ማብቂያው ሞት በመሆኑ በኃጢአት ከሞላና ደስታ ከሌለው ባዶ ሕይወት መዳን ያሻናል፡፡
5. የኃጢአት ውጤት፣ በሽታ፣ ብቸኝነትና ሞት በመሆኑ ኃጢአተኛ ከሆነውና ከሚጠፋ ዓለም ልንድን ይገባል፡፡

1. ከኃጢአት ሊታደገን የሚችለው ማነው?

ለኃጢአታችን ስርዮት ብቸኛው መፍትሔ የሱስ ነው «ስሙንም ኢየሱስ ብለህ ትጠራዋለህ ሕዝቡንም ከኃጢአታቸው ያድናቸዋልና» ማቴ. 1፣21

አንድ የሂንዱ ሰፊ ተከታይ የነበሩ ሰው እንዲህ ሲሉ መናገራቸው ይታወቃል «በሂንዱ እምነት ትምህርት ውስጥ የሚገኙና በክርስትና እምነት ውስጥ የሌሉ ብዙ ትምህርቶች ቢኖሩም፣ የክርስትናው እምነት በብቸኝነት ያለው አንድ ታላቅ ነገር አለ አዳኝ!» ሰዎችን ከኃጢአት ሊያድናቸው የሚችል አዳኝ መኖሩ የክርስትናን እምነት በዓለም ካሉት ኃይማኖቶች ሁሉ ብቸኛ ያደርገዋል፡፡

2. ከእግዚአብሔር ጋር ያለንን የተሰበረ ግንኙነት የሱስ ሊጠግነው ይችላል

«ከክርስቶስ ርቃችሁ . . . ያለ ተስፋና ያለ እግዚአብሔር እንደ ነበራችሁ አስታውሱ፡፡ አሁን ግን እናንተ ቀድሞ ርቃችሁ የነበራችሁ በክርስቶስ ኢየሱስ ሆናችሁ በክርስቶስ ደም አማካይነት ቀርባችኋል» ኤፌ. 2፣ 12-13 የሱስ ሊወዳጁት የሚገባ ፍጹም ወዳጅ ነው፡፡ ያለፈው የኃጢአት ሕይወታችን በክርስቶስ ደም ይቅር ተብላል፡፡ በየዕለቱም በኃጢአት ላይ ኃይልን እየሰጠን በድል እንድንገራመድ ይረዳናል፡፡ በወደቅንም ጊዜ ከገባንበት አዘቅት ፈጥኖ ያወጣናል፡፡ እኛ ለእርሱ የምንሰጠው የፍቅር አጻፋ እርሱን ደስ የሚያሰኝ ሕይወት ሊኖረን የሚያስችለንን ምኞት በውስጣችን ያሳድራል፡፡

3. የሱስ የኃጢአት ውጤት ከሆነው ዘላለማዊ ሞት ሊያድነን ይችላል

የኃጢአት ደሞዝ ሞት ነውና የእግዚአብሔር ስጦታ ግን በጌታችን በክርስቶስ ኢየሱስ የዘላለም ሕይወት ነው» ሮሜ 6፣23 እኛ ለመሞት የተፈረደብን ወንጀለኞች ብንሆንም የሱስ ከተፈረደብን ዘላለማዊ ሞት ያድነናል፡፡

«ነገር ግን ገና ኃጢአተኞች ሳለን ክርስቶስ ስለ እኛ ሞተ ይህም እግዚአብሔር ለእኛ ያለውን የራሱ ፍቅር ያሳያል» ሮሜ 5፣8 የሱስ በማይለወጥ ፍቅሩ ስለ ወደደን ኃጢአት ያመጣውን ስቃይ ችሎ ሕይወቱን ለእኛ ቤዛ አድርጎ በመስጠቱ ከእግዚአብሔር ይቅርታን ለማግኘት ቻልን፡፡

4. የሱስ ደስታ ከሌለውና በኃጢአት ከተሞላ ሕይወት ሊያድነን ይችላል

«ስለዚህ ማንም በክርስቶስ ቢሆን አዲስ ፍጥረት ነው፣ አሮጌው ነገር አልፏል እነሆ አዲስ ሆኗል» 2ኛ ቆሮ 5፣17

እኛ በራሳችን ኃይል ከኃጢአት ልንድን ወይም ተፈጥሮአችንን ልንለውጥ አንችልም /ሮሜ 7፣18/ ምንም እንኳ ወደ ኃጢአት ያዘነበለ ሕይወት ቢኖረንም ክርስቶስ ግን «በውስጥ ሰውነታችን እንድንጠነክር፣ በክብሩ ባለጠግነት በመንፈሱ በኩል ኃይል ይሰጠናል» ኤፌ. 13፣16 ደካማውንና ሊያጠፋን የሚችለውን ባህሪ ወስዶ የርሱን ጤና ሰጭ ፍቅር፣ ደስታ፣ ሰላም፣ ትዕግስት፣ በጎነት ገርነትና ራስን የመግዛት መንፈስ ይሰጠናል፡፡ /ገላ 5፣ 22-23/

ክርስቶስ በውስጣችን በመኖሩ መንፈሳዊ ፈውስ ከማግኘታችን ባሻገር የአዲስ ሕይወት ባለቤት እንሆናለን፡፡

ሃልልድ ሃግስ የተባለ ሰው እውነተኛ መለወጥ ማግኘት ስላልቻለ ተስፋ ቆርጦ ነበር፡፡ የዚህ ሰው ዋንኛ ችግር ከአልኮል መጠጥ ጋር የነበረውን ቁርኝት መበጠስ አለመቻሉ ነበር፡፡ በዚህ የተነሳ እርሱ ብቻ ሳይሆን ባለቤቱና ሴት ልጁም ጭምር የችግሩ ገፈት ቀማሽ ሆኖ ነበር ለ10 ዓመታት አብረውት የዘለቁት፡፡

አንድ ቀን ይህ ሰው ወደ መታጠቢያ ክፍሉ ያመራና ሽጉጡን አቀባብሎ ወደ ጉሮሮው ያነጣጥራል፡፡ ሆኖም ግን ቃታውን ከመሳቡ በፊት ከዚህ ውሳኔ እንዲደርስ የገፋፋውን ምክንያት ለእግዚአብሔር ለመንገር ይወስናል፡፡ ያ አጭር ጸሎት ወደ ረጅም እንባና ተቀይሮ እግዚአብሔር እጁን ጣልቃ እንዲያስገባ ምክንያት ሆነ፡፡ ሃልልድ መጠጥ

ለማቆም ከክርስቶስ ጋር ቃል ገባ፡ በመጨረሻም መንፈሳዊ ጥንካሬ አግኝቶ መጠጣቱን በማቆም መልካም ባል እና አፍቃሪ አባት ለመሆን በቃ። በዚህ ብቻም ሳያበቃ የአሜሪካ ሕግ መወሰኛ ምክር ቤት አባል /ሴናተር/ እስከ መሆን ደረሰ። ሃልድ ሃጎስ ከዚያ በፊት ያልተለማመደውን ታላቁንና ሕይወት የሚለውጠውን የክርስቶስ ኃይል ማግኘት ቻለ።

5/ የሱስ በኃጢአት ከተሞላው ለም ሊያድነን ይችላል

/የሚቀጥሉት አራት ትምህርቶች በዚህ ርዕስ ዙሪያ ዝርዝር ሃሳብ ይሰጣሉ/

በሚከተሉት ሶስት ቅደም ተከተሎች መሰረት ደህንነት ማግኘት እንችላለን

1. ስለ ኃጢአት ምን ማድረግ እንዳለብህ ክርስቶስን ጠይቅ

በኃጢአት ከተዘፈቀ ሕይወት ለመለወጥ የምንችለው እንዴት ነው? «እንግዲህ ኃጢአታችሁ እንዲደመሰስ ንስሃ ግቡ ከመንገዳችሁም ተመለሱ፡ ከጌታም ዘንድ የመታደስ ዘመን ይመጣላችኋል» ሐዋ. 3፡19 ሰው ወደ ንስህ እንዲመጣ የሚመራው ምንድነው? «የእግዚአብሔር ቸርነት ወደ ንስህ ይመራሃል» ሮሜ.2፡4 «ሐዘናችሁ ንስህ ለመግባት አበቃችሁ» 2ኛ ቆሮ. 7፡9

ንስህ ማለት ስላለፈው የኃጢአት ሕይወታችን መጸጸትና ማዘን፣ ካለፈው የኃጢአት ሕይወት ፊታችንን መመለስና የቀድሞውን አጉል ልምድ ርግፍ አድርጎ መተው ነው።

መጸጸትና ማዘን የእግዚአብሔርን ቅጣት ከመፍራት የተነሳ ሳይሆን የሱስ ህይወቱን እስከ መስጠት ላሳየን በነንት የፍቅር አጸፋውን ለመስጠት ነው።

ኃጢአት እግዚአብሔርን ስለ ሚጎዳ እንጸየፈዋለን። በክርስቶስ የአዲስ ህይወት ባለቤት በምንሆን ጊዜ ከዚህ ቀደም ክፉ ያደረግነውን ሁሉ በበጎ መተካት ይጠበቅብናል። /ሕዝ. 33፡14-16/ ያለፈውን በኃጢአት የተበላሸ ሕይወት በመተዋችን እግዚአብሔር የሚያደርግልን ምንድን ነው? ንስህ መግባትና ይቅር መባል ከእግዚአብሔር የተሰጡን ስጦታዎች ናቸው።

«እርሱም ለእስራኤል ንስህንና የኃጢአት ስርየት ይሰጥ ዘንድ፣ እግዚአብሔር የሁሉ ራስና አዳኝ አድርጎ በቀኝ ከፍ ከፍ አደረገው» ሐዋ. 5፡31

ንስህ በምንገባ ጊዜ፣ አፍቃሪው አዳኝ ኃጢአታችንን ይቅር ይላል፣ ከበደል ሁሉ ያነጻጸና ቆሻሻውን ወደ ጥልቅ ባህር ይጥለዋል። «ኃጢአታችንን ብንናዘዝ ኃጢአታችንን ይቅር ሲለን፣ ከአመጸ ሁሉ ሊያድነን እርሱ ታማኝና ጻድቅ ነው» 1ኛ ዮሐ. 1፡9 /ሚክ.7፡18-19/

በቀራኒዮ የተሰቀለው አዳኝ ይቅር ሊለው የሚችል አንዳችም ዓይነት ኃጢአት የለም። ማንም በክርስቶስ የሚታመን ማድረግ ያለበት፣ ኃጢአቱ ይቅር ይባል ዘንድ መጠየቅ ብቻ ነው። ያ ኃጢአትን ይቅር ለማለት የሚቻለው ጌታ፣ ይቀርታ ካልተጠየቀ በቀር ይጾር K=ል አይችልም። የክርስቶስን እጆች በሚስማር እንዲበሱ ያደረገው የእኛ መተላለፍ መሆኑን ማስተዋል ይኖርብናል። ሆኖም ግን እኛ ከምናስበው በላይ እርሱ ይቅር ሊለንና ከራሱ ጋር ሊያስታርቀን ዝግጁ ነው።

እናቱን አስቀይሞ ከቤቱ ኮብልሎ የወጣ ወጣት፣ አንድ ቀን እናቱ ለሞት በሚያደርስ ሕመም እየተሰቃየች መሆኗን ሰማ። ከዚያም እየገሰገሰ ወደ ቤቱ ይመለስና በእናቱ ላይ ጥምጥም አለባት። እንባውን ሆላ ስጦታ ለእናቱ ለማድረግ ይቅር ይላል። «ይቅርታ አድርጊልኝ ብትለኝ ኖሮ ገና ድሮ ይቅር እልህ ነበር» አለችው ወደ ጆሮው እየተጠጋች።

ከእግዚአብሔር ርቀህ ከምህረቱ ውጪ የምትገኝ ከሆነ፣ ወይም ገና እርሱን ካሳወቅከው፣ ያንተን ወደ እርሱ መመለስ የሚኖፍቅ አፍቃሪ ሰማያዊ አባት እንዳለህ አስተውል። እርሱ ከምንም በላይ ነጻ ይቅርታውን ትቀበል ዘንድ ይፈልጋል። ሕይወቱን እስከ መስጠት የወደደህ ጌታ ይቅር ሊልህና ሊቀበልህ ምን ጊዜም ዝግጁ ነው። በመሆኑም ይህን ነጻ ግብዣውን በንስህ በመቀበል ምላሽህን ስጥ፣ ኃጢአትህንም ተናዘዝ። እግዚአብሔር መተላለፍህን ሁሉ ይጾር እንዳለህ እመን፣ የቃል ኪዳን ተስፋዎቹንም በእምነት ተጠባብቅ።

2. አዲስ ሕይወት ከየሱስ እንቀበል

የሱስ የሚሰጠውን አዲስ ሕይወት ወራሽ ለመሆን ከአንተ የሚፈለገው እራሱ እንዳይሆን አምነህ መቀበል ብቻ ነው። የሱስ ከኃጢአት አንጽቶህ፣ አሮጌውን ሕይወት ለውጦ፣ አዲስና የተለወጠ ሕይወት ባለቤት እንድትሆን ያደረገ መሆኑን አምነህ ተቀበል። «ለተቀበሉትና በስሙ ላመኑት ሁሉ ግን የእግዚአብሔር ልጆች የመሆን መብት ሰጣቸው» ዮሐ. 1:12

እንደ እግዚአብሔር ልጅነት ከየሱስ አዲስ ሕይወት የመቀበል «መብት» አለህ። ቀደም ሲል እንደ ተመለከትነው ማንም ሰው ከሰማያዊው አምላክ የተሰጠውን ስጦታ በራሱ ሃይልና ችሎታ ማግኘት አይችልም።

አዲስ ሕይወት ማግኘት እንችል ዘንድ እግዚአብሔር ለአንን ያለው ድርሻ ምንድነው; «እውነት እልሃለሁ ማንም ዳግመኛ ካልተወለደ በቀር የእግዚአብሔርን መንግሥት ሊያይ አይችልም» ዮሐ. 3:3

የሱስ እንደ ተናገረው የሚያምንና ለኃጢአቱ ንስሃ የሚገባ ኃጢአተኛ የእግዚአብሔርን መንግሥት ማየት ይችላል። ይህን ተአምራት ማድረግ የሚችል እግዚአብሔር ብቻ ነው። እግዚአብሔር እንዲህ ሲል ቃል ገብቶልናል። «አዲስ ልብ እሰጣችኋለሁ፣ አዲስ መንፈስም በውስጣችሁ አሳድራለሁ፣ የድንጋይ ልባችሁን ከእናንተ አስወግዳለሁ የሃጋንም ልብ እሰጣችኋለሁ» ሕዝ. 36:26 የሱስ ልባችንንና ባህሪያችንን ለውጦ በውስጣችን ያኖራል /ቆስ 1:27/ ይህ አዲስ ሕይወት «መልካም ነው» ተብሎ ብቻ የሚታለፍ ሳይሆን በጠጣር ጫላት ላይ የተመሰረተና ከመንፈሳዊው ሞት ወደ አዲስ ፍጥረትነት የሚሸጋገሩበት ነው።

3/ በየቀኑ ለየሱስ ኑር

የክርስቲና ሕይወት ዕለት ዕለት በሥሥት ከተሞላ ሕይወት በመራቅ ከክርስቶስ ጋር የጠበቀ ግንኙነት መፍጠርን ይጠይቃል። በዚህ አዲስ ሕይወት እያደግንና እየጎለበትን መሄድ የምንችለው ከክርስቶስ ጋር ያለንን ግንኙነት ማጠናከር ስንችል ነው። በመሆኑም ተገቢውን ጊዜ ከእርሱ ጋር በማሳለፍ በታማኝነት ላይ የተመሰረተ ግንኙነት ሊኖረን ለይገባል።

በመንፈሳዊው ሕይወታችን ዕድገት ማምጣት እንችል ዘንድ እግዚአብሔር አምስት መለኮታዊ ዕርዳታዎችን ለግሰናል።

1. የመጽሐፍ ቅዱስ ጥናት
2. ፀሎት
3. ተመስጦአዊ ማሰላሰል
4. ከክርስቲያን ወንድም እህቶች ጋር ሕብረት መፍጠር
5. የሕይወት ልምዶችን ለሌሎች ማካፈል

ሰዎች በክርስቶስ ሲኖሩ ሕይወታቸው እንከን አልባ ነው ማለት አይደለም። ነገር ግን በኃጢአት ስንወድቅና ፈቃዱን ስንተላለፍ፣ ይቅርታን ማግኘት እንችል ዘንድ ልመናችንን ወደ ክርስቶስ እናቀርባለን። የቀናውን ገዛእችንንም እንደገና እንቀጥላለን። የምንራመደው በቀናው ኃዳና ላይ በመሆኑ ክርስቶስ አብሮን እንደሆነ እናውቃለን።

በዳግም ሕይወት የሚገኘው ደስታ

የአሜሪካ ሕግ S^c— ምክር ቤት አባል የሆኑት ሃሮልድ ሃዕዬ ብዛት ያላቸው የክብር ሽልማቶች ባለቤት ነበሩ። ሰውየው ካገኛቸው ሽልማቶች ሁሉ የላቀ እንደሆነ የሚሰጣቸው -ክርስቶስን ከተቀበሉ ከጥቂት ጊዜያት በኋላ ያገኙትን ሽልማት ነው።

እኚህ ሰው አንድ ቀን ለብቻቸው በሳሎናቸው ካለው ሶፋ ላይ ዘና ብለው መጽሐፍ ቅዱሳቸውን እያጠኑ ሳለ ክንዳቸውን የሆነ ነገር ኅሽም አደረጋቸው። ዞር ቢሉ ትንንሾቹ ሁለት ሴቶች ልጆቻቸው የሌሊት ልብሳቸውን እንደለበሱ ካጠገባቸው ቆመው ተመለከቷቸው። ለጥቂት ደቂቃዎች ያህል አትኩረው ከተመለከቷቸው በኋላ በልጆቻቸው ላይ ብዙ ለውጥ እንዳለ አስተዋሉ። ሚስተር ሃልድ ከአልኮል መጠጥ ጋር በነበራቸው አሳዛኝ ቁርኝት ለእነዚህ ውብ ልጆቻቸው ተገቢውን የፍቅር እንክብካቤ ሳይቸሯቸው ነበር የኖሩት።

ካሮል የተሰኘችው ታናሽየዋ ልጅ «አባጬ፣ ደህና እደር ልንልህ ነው የመጣነው» ብላ በተናገረች ጊዜ አባት ዓይናቸው እንባ አቀረዘዘ።

የሱስ ለሕዝቡ ሁለተኛ ዕድል ይሰጣል፣ ተስፋ የቆረጠውን ልብ የአዲስ ሕይወት ባለቤት ያደርጋል። በመጨረሻም እያንዳንዳችን የዘለዓለም መንግሥት ወራሽ ሆንን ለማየት ይኖራል።

የክርስቶስን የፍቅር ግብዣ ተቀብለሃል; የእግዚአብሔርን ምህረት ተቀብሎ ከኃ ጢአት መለየት ከባድ አይደለም። እስከ አሁን በየሱስ ታምነህና እርሱን የግል አዳኝነት አድረገህ ያልተቀበልክ ከሆነ የሚከተለውን ጸሎት በመጸለይ ወደ እርሱ መቅረብ ትችላለህ። «እግዚአብሔር አባት ሆይ ከዚህ ቀደም በሠራሁት ኃጢአት ተጸጸቻለሁ፣ ጌታ

ሆይ ለእኔ መተላለፍ መስዋዕት ይሆን ዘንድ ልጅህን ወደዚህ ዓለም ስለላክ አመሰግንሃለሁ፤ የሱስ ክርስቶስ ሃጢአቴን ይቅር በል፤ ወደ ሕይወቴ ዘልቀህ ሽብተህም አድነኝ። ዳግም ከአንተ ተወልጄ የሁለተኛው ዕድል ባለቤት ለመሆን እችል ዘንድ በየቀኑ ከአንተ ጋር የጠበቀ ግንኙነት መመስረት እፈልጋለሁ። አመሰግኛለሁ ይህን ድንቅ ነገር በእኔ ውስጥ ስለምትፈጽም። በየሱስ ስም አሜን» እኛ ወደ የሱስ በቀረብን ቁጥር እርሱ የማዳኑን ተግባር ያከናውናል።

በክርስቶስ የአዲስ ሕይወት ባለቤት የምንሆንበት መንገድ

- በእርሱ ማመን፤ እርሱን የግል አዳኞችንና ጌታችን አድርገን መቀል
- ከእርሱ ጋር ጥብቅ የሆነ ግንኙነት መረጠት /የጸሎትና የመጽሐፍ ቅዱስ ጥናት ክፍል ጊዜ መመደብ/
- ክርስቶስ በመንፈስ ቅዱስ አማካይነት የእኛን ክፉ ባህሪ በእርሱ በጎነት እንደሚለውጠው ማመን።

የ6ኛ ትምህርት የመልስ መስጫ ወረቀት

ለሚከተሉት ጥያቄዎች «እውነት» ወይም «ሃሰት» በማለት መልስ ስጥ

1. _____ ሰው በአካል ሕያው ሆኖ በመንፈስ ግን ሙት ሊሆን ይችላል።
2. _____ የእግዚአብሔር ስጦታ በሆነው በክርስቶስ በማመን ልንድን እንችላለን።
3. _____ ኃጢአት ማለት ሕግን መተላለፍ ነው።
4. _____ ኃጢአት ከእግዚአብሔር ጋር ያለን ግንኙነት የተቋረጠ እንዲሆን ማድረግ ይችላል።